

# म.प्र. वन उपज (व्यापार विनियमन) नियम, 1969

[नोटीफिकेशन क्र. 7314-53-X-(3)-69 दिनांक 1 नवम्बर 1969- म.प्र. वन उपज (व्यापार विनियमन) अधिनियम 1969 की धारा 21 के अधीन शक्ति के प्रयोग में राज्य सरकार ने निम्नलिखित नियम बनाये हैं :-

## नियम

**1 नियम 1. संक्षिप्त नाम-** ये नियम (म.प्र. वन उपज (other than timbers इमारती लकड़ी के अन्यथा) (व्यापार विनियमन) नियम, 1969 कहलायेंगे।

**नियम 1-A. लागू होना-** ये नियम इमारती लकड़ी को छोड़कर- समस्त वन उपज को लागू होंगे।

**नियम 1-B. निर्देश का अर्थान्वयन -** इन नियमों में विनिर्दिष्ट वन उपज के लिये किया गया कोई निर्देश (reference) इमारती लकड़ी के रिफरेंस को शामिल नहीं करेगा।

**नियम 2. परिभाषायें -** इन नियमों में जब तक सन्दर्भ से अन्यथा अपेक्षित नहीं हो,-

**A-(क) अधिनियम -** से अभिप्रेत - म. प्र. वन उपज (व्यापार विनियमन) अधिनियम, 1969 (9/1969) से है;

**B-(ख) डिवीजनल फारेस्ट आफिसर (खण्डीय वन अधिकारी) -** से अभिप्रेत उस वन अधिकारी से है जो क्षेत्रीय वन खण्ड (Territorial Forest Division) का प्रभारी हो;

**C- (ग) "प्ररूप" से तात्पर्य इन नियमों से संलग्न प्ररूप से है;**

**D-(घ) "क्रेता" से तात्पर्य ऐसे व्यक्ति या पक्ष से है, जिसे ऐसी रीति में, जिसका कि राज्य सरकार धारा 12 के अधीन निर्देश दे, विनिर्दिष्ट वन उपज बेच दी गई हो या उसका अन्यथा निवर्तन कर दिया गया हो;**

**E- (ङ) "धारा" से तात्पर्य अधिनियम की धारा से है;**

**F- (च) "परिवहन अनुज्ञा पत्र" से तात्पर्य विनिर्दिष्ट वन-उपज का परिवहन करने के लिये धारा 5 की उपधारा (2) के खण्ड (ग) के अधीन जारी किये गये अनुज्ञा-पत्र से है।**

**नियम 3. अभिकर्ता की नियुक्ति-** (1) धारा 4 की उपधारा (1) के अधीन इकाई या इकाईयों के लिये तथा समस्त या किसी विनिर्दिष्ट वन उपज के हेतु अभिकर्ता या अभिकर्ताओं की नियुक्ति करने के लिये राज्य सरकार, अभिकरण (Agency) के निबन्धन तथा शर्तें देते हुए और ऐसी नियुक्ति के लिये आवेदन पत्र आमंत्रित करते हुये, मध्यप्रदेश राजपत्र में तथा ऐसी अन्य रीति में, जिसे कि वह उचित समझे एक सूचना प्रकाशित करेगी।

(2) अभिकरण के लिये आवेदन 'प्ररूप क' में होगा जो कि सम्बन्धित खण्डीय वन आफिसर के कार्यालय से या किसी अन्य खण्डीय वन आफिसर से प्रत्येक प्ररूप के लिये एक रुपये का संदाय करने पर प्राप्त किया जा सकेगा।

1. नोटीफिकेशन क्र. 18-7-73-3 (1) दि. 23-10-1978 (म.प्र. राजपत्र पार्ट IV (Ga) दि. 17-11-1978 पृ. 313) द्वारा प्रतिस्थापित (नियम 1) किया गया।

(3) अभिकरण हेतु प्रत्येक आवेदन पत्र के लिये न लौटाने योग्य दस रुपये फीस चुकाई जायेगी रकम वन विभाग द्वारा धनराशि स्वीकार करने के लिये विहित नियमों के अनुसार उस खण्ड के खाते में देय होगी, जिसमें कि इकाई स्थित हो। प्रत्येक विनिर्दिष्ट वन उपज की इकाई के लिये पृथक्-पृथक् आवेदन अपेक्षित होगा।

(4) (एक) अभिकरण के लिये आवेदन-पत्र विहित आवेदन फीस सहित, सभी दृष्टियों से पूर्ण किया जाकर ऐसे प्राधिकारी को ऐसी तारीख तक, ऐसी रीति में, जो कि पूर्वोक्त सूचना में विनिर्दिष्ट की जाय, प्रस्तुत किया जायेगा।

(दो) किसी व्यक्ति को, किसी अन्य व्यक्ति या फर्म की ओर से आवेदन करने की अनुज्ञा तब तक नहीं दी जावेगी जब तक कि वह आवेदन पत्र के साथ उस मुख्यारनामे की, जो ऐसे व्यक्ति या फर्म द्वारा निष्पादित किया गया हो, या उसे उस व्यक्ति या फर्म की ओर से कार्य करने हेतु सशक्त करता हो, या उस फर्म के जिसका कि भागीदार होने का दावा करता हो, रजिस्ट्रीकरण के प्रमाण-पत्र की प्रतिलिपि संलग्न न कर दे तथा खंडीय वन आफिसर के समक्ष मूलतः प्रस्तुत न कर दे।

(तीन) ग्राम पंचायत या सहकारी सोसायटी इस सम्बन्ध में पारित संकल्प की सम्यक् रूप से प्रमाणित प्रतिलिपि संलग्न करते हुए आवेदन पत्र प्रस्तुत कर सकेगी :

परन्तु संकल्प की ऐसी प्रमाणित प्रतिलिपि मध्यप्रदेश स्टेट ट्रायबल को-आपरेटिव डेवलपमेन्ट कारपोरेशन की दशा में अपेक्षित नहीं होगी।

(5) (एक) ऐसे प्रत्येक आवेदन के साथ कोषागार का चालान संलग्न होगा जो यह दर्शावेगा कि आवेदक द्वारा राजस्व निक्षेप के अधीन पाँच सौ रुपये का नगद निक्षेप अग्रिम प्रतिभूति निक्षेप (Security Deposit) के रूप में सम्बन्धित वन आफिसर के नाम किया है। राजस्व निक्षेप करने के लिये चालान किसी भी वन आफिसर से प्राप्त किया जा सके।

(दो) ऊपर वर्णित अग्रिम प्रतिभूति निक्षेप के अतिरिक्त आवेदक उपनियम (1) के अधीन जारी की गई पूर्वोक्त सूचना में विनिर्दिष्ट की गई रकम की सीमा तक व्यक्तिगत शोध क्षमता का प्रमाण-पत्र या ऐसा प्रमाण-पत्र धारण करने वाला स्वतंत्र प्रतिभू का प्रतिभू बन्धपत्र (Security Bond) प्रस्तुत करेगा और संलग्न करेगा :

परन्तु राज्य सरकार, ग्राम पंचायत या सहकारी सोसायटी या मध्यप्रदेश स्टेट ट्रायबल को-आपरेटिव डेवलपमेन्ट कारपोरेशन को इस खण्ड के उपबन्धों से छूट दे सकेगी।

(तीन) आवेदक, आवेदन पत्र को तब तक प्रत्याहृत (Withdraw) नहीं करेगा, जब तक कि आवेदन पत्र स्वीकार या अस्वीकार करने वाले सक्षम प्राधिकारी के आदेश पारित न कर दिये गये हों या कोई अन्य व्यक्ति, ग्राम पंचायत, या सहकारी सोसायटी या मध्यप्रदेश स्टेट ट्रायबल को-आपरेटिव डेवलपमेन्ट कारपोरेशन को उस इकाई के लिये अधिकर्ता के रूप में नियुक्त न कर दिया गया हो। इस उपबन्ध का भंग करने पर खण्ड (एक) के अधीन जमा की गई प्रतिभूति निक्षेप समपहृत (Forfeited) हो जायेगा।

(6) राज्य सरकार किसी भी आवेदन पत्र को, इस सम्बन्ध में कोई भी कारण बताये बिना स्वीकार या अस्वीकार कर सकेगी। अग्रिम प्रतिभूति निक्षेप, उन आवेदकों को लौटा दिया जायेगा जिनके आवेदन पत्र अस्वीकार कर दिये हों। अधिकर्ता के रूप में नियुक्त किये गये आवेदक को अग्रिम प्रतिभूति निक्षेप उपनियम (8) के उपबन्धों के अधीन रहते हुये उप नियम (9) के अधीन अपेक्षित प्रतिभूति निक्षेप के प्रति समायोजित किया जावेगा।

(7) इन नियमों में अन्तर्विष्ट किसी बात के होते हुये भी, जहाँ राज्य सरकार की यह राय हो कि ऐसा करना समीचीन तथा आवश्यक है वहाँ वह उसके लिये लिखित में अभिलिखित किये जाने वाले कारणों से किसी भी व्यक्ति, सहकारी सोसायटी, या ग्राम पंचायत, मध्यप्रदेश स्टेट ट्रायबल को-आपरेटिव डेवलपमेन्ट कारपोरेशन को प्रत्येक विनिर्दिष्ट वन उपज की एक या अधिक इकाइयों के लिये अधिकर्ता या अधिकर्ताओं के रूप में नियुक्त कर सकेगी।

(8) (एक) अभिकर्ता के रूप में नियुक्त किये जाने पर, इस प्रकार नियुक्त किया गया व्यक्ति या ग्राम पंचायत या सहकारी सोसायटी, जिसके अन्तर्गत मध्यप्रदेश ट्रायबल को-आपरेटिव डेवलपमेन्ट कार्पोरेशन आता है, नियुक्ति का आदेश जारी किये जाने से पन्द्रह दिन के भीतर 'प्ररूप ख' में एक करार निष्पादित करेगा, जिसे निष्पादित न करने की दशा में नियुक्ति रद्द किये जाने के दायित्वाधीन होगी और इस प्रकार से (नियुक्ति के) रद्द हो जाने पर-

A-(क) अग्रिम प्रतिभूति निक्षेप समपहृत (Forfeit) किया जायेगा, और

B-(ख) अभिकर्ता नियुक्ति रद्द किये जाने के परिणामस्वरूप राज्य सरकार द्वारा उठाई गई हानि की, यदि कोई हो, पूर्ति करने का दायी होगा जिसकी संगणना निम्नानुसार की जावेगी :-

(A) सरकार को हानि ।

(B) इकाई के लिये अधिसूचना विनिर्दिष्ट वन उपज की मात्रा तथा संग्रहीत तथा परिदत्त की गई वन उपज की मात्रा का अन्तर ।

(R) मात्रा की प्रति इकाई दर वह रकम होगी जो उस दर में से, जिस पर कि सरकार विनिर्दिष्ट वन-उपज बेचती है, क्रेता को विनिर्दिष्ट वन-उपज का परिदान किये जाने पर सरकार द्वारा मात्रा की प्रति इकाई पर किये गये व्ययों के घटाने से शेष रहे ।

हानि (A) = B x R i.e.

अर्थात् - हानि उस रकम के बराबर होगी जो इकाई के लिए अधिसूचित की गई मात्रा से कम संग्रहीत तथा परिदत्त की गई मात्रा को, ऐसे अंक से गुणा करने से प्राप्त हो जो अंक वन-उपज के विक्रय दर, तथा शासन द्वारा ऐसी वन-उपज के क्रेता को परिदत्त किये जाने के समय तक, मात्रा की प्रति इकाई पर किये गये समस्त व्यय के अन्तर के बराबर हो ।

**उदाहरण-** वनोपज हरी इकाई के लिये अधिसूचित मात्रा 500 किंवटल, संग्रहीत तथा क्रेता को प्रदत्त मात्रा 450 किंवटल ।

क्रेता द्वारा प्रति किंवटल विक्रय दर 100 किंवटल ।

क्रेता को परिदान होने तक का व्यय 25/- प्रति किंवटल ।

शासन को हानि -  $50 \times 75 = 3750/-$  रुपये ।

C-(ग) यह हानि भू-राजस्व की बकाया की भांति वसूली योग्य होगी ।

(9) (एक) किसी विशिष्ट इकाई के इस प्रकार नियुक्त किया गया अभिकर्ता, करार (Agreement) पर हस्ताक्षर करने के पूर्व करार के निबन्धनों तथा शर्तों के अनुसार एवं अधिनियम तथा इन नियमों के उपबन्धों के अनुसार अभिकरण (Agency) के उचित निष्पादन तथा सम्पादन के लिये प्रतिभूति के रूप में ऐसी निम्नतम राशि जमा करेगा, जो अभिकरण (एजेन्सी नोटिस) सूचना में विनिर्दिष्ट की जायेगी । प्रतिभूति की उपरोक्त रकम जमा करने में अभिकर्ता के असमर्थ रहने के लिए, इस शर्त के अधीन रहते हुए अनुज्ञात किया जा सकेगा कि उसके द्वारा प्रतिभूति के रूप में इस प्रकार जमा कराई रकम, इन नियमों तथा करार के प्रयोजनों के लिए, उन्हीं निबन्धनों तथा शर्तों के अधीन रहते हुए होगी मानो ऐसी रकम स्वयं अभिकर्ता (एजेन्ट) द्वारा ही जमा की गई है ।

(दो) यह प्रतिभूति निक्षेप या तो नगदी में या ऐसे वचन पत्रों (Promissory notes) के रूप में जिसका कि इस प्रयोजन के लिये मूल्यांकन बाजार मूल्य से 5 प्रतिशत कम कर दिया जायेगा या मध्यप्रदेश सरकार के वित्त विभाग के ज्ञापन क्र. 2171-545/चार/आर. बी/तारीख 9 सितम्बर, 1962 के अनुसार शिड्यूल्ड बैंकों की गारण्टी या हेड पोस्ट मास्टर की मंजूरी से सम्बन्धित खण्डीय वन आफिसर को अन्तरित किये गये अभ्यर्पण मूल्य पर (at surrender value) डाकखाने के केश सर्टीफिकेट, नेशनल सेविंग्स सर्टीफिकेट, दस वर्षीय ट्रेजरी सेविंग्स डिपॉजिट सर्टीफिकेट, बारह वर्षीय नेशनल डिफेन्स सर्टीफिकेट के रूप में सम्बन्धित खण्डीय वन आफिसर (D.F.O.) के नाम में राजस्व निक्षेप (Revenue deposit) की शकल में होगा ।

(तीन) यह प्रतिभूति निक्षेप (Security deposit) यथास्थिति या तो पूर्णतः या अंशतः खण्डीय वन आफिसर (D.F.O.) द्वारा विनिर्दिष्ट वन उपज के कम संग्रह के लिये शास्ति, प्रतिकर, नुकसान और किन्हीं भी अन्य शोध्यों की जो कि करार इन नियमों तथा अधिनियमों के उपबन्ध के अधीन वसूली योग्य हों, वसूली यदि कोई हो, के प्रति समायोजित किया जायेगा और यदि खंडीय वन आफिसर द्वारा लिखित में आदेश दिया जाय, तो अभिकर्ता द्वारा ऐसी समस्त कटौतियों की पूर्ति उस आशय की सूचना प्राप्त होने के पन्द्रह दिन के भीतर उतनी ही रकम जमा करके की जायेगी।

(चार) यदि वसूल किये जाने वाले शोध्य प्रतिभूति निक्षेप की रकम से अधिक हों तो अधिक होने वाली रकम जब तक कि उसकी पूर्ति खण्डीय वन आफिसर की उस आशय की सूचना की प्राप्ति के पन्द्रह दिन के भीतर न की जाय, भू-राजस्व के बकाया की भाँति वसूली योग्य होगी।

(पाँच) यथास्थिति, प्रतिभूति निक्षेप या शेष रकम खंडीय वन आफिसर का यह समाधान हो जाने पर कि अभिकर्ता की ओर से करार के निबन्धनों तथा नियमों तथा अधिनियम के उपबन्धों के अधीन समस्त आभारों तथा औपचारिकताओं का सम्यक् रूप से पालन किया जा चुका है और यह भी कि उसके ऊपर कोई बकाया नहीं है, अभिकर्ता को या ऐसे व्यक्ति को जिसने कि अभिकर्ता की ओर से उसका निक्षेप किया है, लौटा दी जायेगी।

(छः) ऊपर वर्णित प्रतिभूति निक्षेप के अतिरिक्त अभिकर्ता व्यक्तिगत शोध्य क्षमता का प्रमाण-पत्र या ऐसा प्रमाण-पत्र धारण करने वाले स्वतंत्र प्रतिभू का प्रतिभूति बन्धनामा, उस सीमा तक, जो कि अभिकरण सूचना में विनिर्दिष्ट किया गया हो, प्रस्तुत करेगा।

(10) (एक) खंडीय वन आफिसर (D.F.O.) द्वारा जब तक कि अन्यथा निर्देशित न किया जाय, अभिकर्ता विनिर्दिष्ट वन उपज का क्रय धारा (2) के खण्ड (च) के उपखण्ड (दो) की मद (ख) तथा (ग) में वर्णित व्यक्तियों से करेगा और वह सरकारी भूमि से विनिर्दिष्ट वन उपज का संग्रह उसके द्वारा खोले गये या खंडीय वन आफिसर के आदेश से खोले जाने वाले डिपो या डिपोज पर, अधिनियम, करार तथा इन नियमों के उपबन्धों के अनुसार करेगा। खण्डीय वन आफिसर समय-समय पर उसे इस सम्बन्ध में ऐसे समुचित निर्देश दे सकेगा जो अधिनियम, नियमों तथा करार के उपबन्धों से असंगत न हो।

(दो) अभिकर्ता (Agent) विनिर्दिष्ट वन उपज की ऐसी क्वालिटी का संग्रह करेगा जो कि उपयोग या विनिर्माण में कच्चे माल के रूप में उपयोग या व्यापार के लिये उचित हों और जो अभिकरण सूचना में वर्णित हो। उपरोक्त कार्य के अतिरिक्त अभिकर्ता यदि ऐसा अपेक्षित किया जाय, तो इस विषय पर दिये गये अनुदेशों के अनुसार इकाई के भीतर ऐसा अन्य कार्य भी करेगा, जो कि विनिर्दिष्ट वन उपज के व्यापार के लिये आवश्यक तथा उससे सम्बद्ध हो।

(11) अभिकर्ता क्रय की गई तथा संग्रहीत विनिर्दिष्ट वन उपज की सुरक्षित अभिरक्षा (Safe custody) तथा भंडारकरण (Storage) के लिये उत्तरदायी होगा। उसकी क्वालिटी को उस समय तक, जब तक कि उसकी अभिरक्षा का सम्पूर्ण स्टॉक ऐसे आफिसर या व्यक्ति को, जो कि निर्देशित किया जावे, तथा ऐसी रीति में, जो कि करार में विहित की गई है, परिदत्त न कर दिया जावे किसी भी क्षय (हास) (deterioration) को रोकने के लिये समस्त आवश्यक पूर्वावधानियाँ (Precautions) बरतेगा। अभिकर्ता अपनी रक्षा के दौरान मात्रा की किसी कमी या क्वालिटी के क्षय के लिये व्यक्तिगत रूप से उत्तरदायी होगा और राज्य सरकार द्वारा इस कारण उठाई गई और उसके द्वारा निर्धारित की गई किसी भी हानि की पूर्ति अभिकर्ता द्वारा की जायेगी।

(12) अभिकर्ता राज्य शासन को छोड़कर, अन्य वन उपज उगाने वाले से विनिर्दिष्ट वन उपज का क्रय, उन दरों पर, नगद भुगतान करके करेगा जो कि ऐसे क्रय के लिए राज्य सरकार द्वारा अधिसूचित की गई हो और उन मजदूरों को, जिन्होंने सरकारी वनों और भूमियों से विनिर्दिष्ट वन उपज संग्रहीत की हो, वन उपज की प्राप्ति पर संग्रहण प्रभार के रूप में राज्य सरकार द्वारा समय-समय पर अवधारित दरों से नगदी या वस्तु-विनिमय के माध्यम से किसी वस्तु के रूप में जैसा कि मजदूरों द्वारा चाहा जाय, तत्क्षण भुगतान करेगा।

(13) अभिकर्ता ऐसा लेखा रखेगा, तथा ऐसी नियतकालिक विवरणियाँ, जो कि खंडीय वन आफिसर या उनके द्वारा प्राधिकृत किसी अन्य आफिसर को प्रस्तुत करेगा।

(14) पूर्ववर्ती उपबन्धों की किसी भी बात के सम्बन्ध में यह नहीं समझा जायेगा कि वह अभिकर्ता को उस इकाई में, जिसके कि लिये वह अभिकर्ता नियुक्त किया गया है, विनिर्दिष्ट वनोपज के क्रय तथा संग्रह का अनन्य अधिकार (Exclusive Right) प्रदान करती है, और राज्य सरकार को उस इकाई में या तो स्वयं या उसके द्वारा उस सम्बन्ध में लिखित प्राधिकृत आफिसर द्वारा विनिर्दिष्ट वनोपज के क्रय तथा संग्रह का अधिकार होगा और उस सीमा तक अभिकर्ता का दायित्व कम कर दिया जावेगा।

(15) अभिकर्ता, उसके द्वारा, इकाई के भीतर नियोजित किये गये व्यक्तियों की सूची, जैसे ही और जब भी नियोजित किया जाय, तुरन्त देगा और समस्त ऐसे व्यक्ति, जिसके बारे में खंडीय वन आफिसर द्वारा आपत्ति की जाय, अभिकर्ता द्वारा नियोजन से तुरन्त हटा दिये जावेंगे।

(16) अभिकर्ता, उसके द्वारा नियोजित समस्त मजदूरों तथा अन्य व्यक्तियों को खंडीय वन आफिसर द्वारा अनुमोदित, एक पहचान-पत्र (Identity Card) या अन्य साधन, जिसे सरलता से पहिचाना जा सके, देगा।

नियम 4. विनिर्दिष्ट वन उपज के वास्तविक उपयोग या उपभोग या निस्तार के लिये परिवहन-

(1) कोई भी व्यक्ति व्यक्तिशः (Individually) धारा 5 की उपधारा (2) के खण्ड (ख) के अधीन विनिर्दिष्ट वन उपज का ऐसे उपज का क्रय स्थान से ऐसे स्थान को जहाँ कि ऐसी उपज उसके (व्यक्ति के) वास्तविक उपयोग या उपभोग के लिये अपेक्षित हो, एक बार में निम्नलिखित मात्रा में परिवहन कर सकेगा, अर्थात् :-

विनिर्दिष्ट वन उपज	मात्रा
(1)	(2)
(एक) कुल्लू गोंद	एक सौ ग्राम
(दो) धावड़ा गोंद, खैर गोंद, बबूल गोंद, सालई, रेजिन (Resin)	एक किलो ग्राम
(तीन) महुआ के फूल	नगर निगम या नगरपालिका की सीमाओं के भीतर परिवहन हेतु पाँच किलो ग्राम
	नगरपालिका या नगर निगम की सीमाओं के बाहर परिवहन हेतु पचहत्तर किलो ग्राम
(चार) महुआ बीज	1पचास किलोग्राम
(पाँच) हरी	पाँच किलो ग्राम
(छः) कचरिया	एक किलोग्राम
(सात) साल के बीज	2पाँच किलोग्राम

(2) किसी विनिर्दिष्ट वन उपज के सम्बन्ध में किसी वन में निस्तार का अधिकार रखने वाला कोई भी व्यक्ति, धारा 5 की उपधारा (2) के खंड (घ) के अधीन ऐसी उपज का अपने घरेलू उपयोग का उपभोग के लिये उपनियम (1) में विनिर्दिष्ट मात्रा तक परिवहन कर सकेगा।

नियम 5. परिवहन अनुज्ञा-पत्र- (1) धारा 5 की उपधारा (2) के खंड (क), (ख) तथा (घ) के

- म.प्र. वन विभाग अधि.क्र. 1458-2088-10-3-71 दि. 30-12-71 राजपत्र, पृष्ठ 1912 पर प्रकाशित के अनुसार पाँच से पचास कि.ग्रा. संशोधित।
- म.प्र. वन विभाग अधि. क्र. 31-1-75-111-1/दस दि. 31-5-1975 द्वारा संशोधित। (म.प्र. राजपत्र असाधारण दि. 31-5-1975 पृष्ठ 1459)

उपबन्धों के अधीन रहते हुए, विनिर्दिष्ट वन उपज का परिवहन निम्नलिखित प्रकार के अनुज्ञा-पत्रों द्वारा विनियमित होगा और जो उसमें से प्रत्येक के सामने वर्णित प्राधिकारियों द्वारा जारी किये जावेंगे।

परिवहन के प्रकार (1)	अनुज्ञा-पत्र जारी करने वाला अधिकारी (2)
(एक) संग्रह डिपो से भंडार गोदाम तक परिवहन हेतु (पी/1) आफिसर या व्यक्ति।	डिवीजनल फारेस्ट आफिसर या उसके द्वारा लिखित में प्राधिकृत कोई आफिसर या व्यक्ति।
*(दो) राज्य के बाहर परिवहन हेतु पी/2	डिवीजनल फारेस्ट आफिसर या उसके द्वारा लिखित में प्राधिकृत कोई अन्य अधिकारी
(तीन) मद (एक) या (दो) में वर्णित के अतिरिक्त और राज्य के भीतर परिवहन हेतु (पी/3)	खंडीय वन आफिसर या उसके द्वारा लिखित में प्राधिकृत कोई आफिसर और/या अनुज्ञप्त विक्रेता विनिर्दिष्ट की गई मात्रा तथा कालाविधि तक

परन्तु खंडीय वन आफिसर (D.F.O.) यदि उसके पास यह विश्वास करने का कारण हो कि उसके द्वारा अनुज्ञा-पत्र जारी किये जाने के लिये प्राधिकृत आफिसर अथवा व्यक्ति उपयुक्त नहीं है, तो वह ऐसा प्राधिकरण तुरन्त रद्द कर देगा।

(2) पूर्वोक्त प्रकारों में किसी भी प्रकार का परिवहन अनुज्ञा-पत्र जारी करने के लिए आवेदन प्ररूप ग में होगा, और यथास्थिति, खंडीय वन आफिसर या प्राधिकृत आफिसर या व्यक्ति को प्रस्तुत किया जायेगा :

परन्तु खंडीय वन आफिसर या उसके द्वारा प्राधिकृत कोई आफिसर, यदि उसके पास यह विश्वास करने का कारण है, कि विनिर्दिष्ट वन उपज, जिसके कि सम्बन्ध में आवेदन दिया गया है, अवैध रूप से प्राप्त की गई है या अनुचित रूप से संग्रहीत की गई है तो आवेदक को सुनवाई का ऐसा अवसर देने के पश्चात्, जैसा कि वह परिस्थिति में उचित समझे, लिखित में आदेश द्वारा ऐसे आवेदन पत्र को अस्वीकृत कर सकेगा।

(3) समस्त प्रकार के अनुज्ञा-पत्र निम्नलिखित शर्तों के अधीन होंगे-

- (क) विनिर्दिष्ट वनोपज के प्रत्येक प्रेषण (Consignment) किसी भी परिवहन साधन द्वारा ले जाते समय सम्बन्धित प्रकार का परिवहन अनुज्ञा-पत्र उसके साथ होगा :
- (ख) विनिर्दिष्ट वन उपज का परिवहन केवल उस मार्ग द्वारा ही किया जायेगा जो कि अनुज्ञा-पत्र में विनिर्दिष्ट हो और जाँच पड़ताल के लिये उन्हें ऐसे स्थान या स्थानों पर पेश किया जायेगा जो कि उसमें विनिर्दिष्ट किया/किए जायें।
- (ग) खंडीय वन आफिसर या इस सम्बन्ध में उसके द्वारा प्राधिकृत किये गये आफिसर की लिखित अनुज्ञा के बिना, सूर्यास्त के पश्चात् या सूर्यास्त के पूर्व किसी भी समय विनिर्दिष्ट वन उपज का परिवहन नहीं किया जायेगा।
- (घ) अनुज्ञा-पत्र ऐसी कालाविधि के लिए विधिमान्य होगा जो कि उसमें विनिर्दिष्ट की जाये।
- (ङ) परिवहन अनुज्ञा-पत्र ऐसी अनुज्ञा जारी करने वाले या उससे उच्च श्रेणी के आफिसर द्वारा रद्द किये जाने योग्य होगा, यदि यह विश्वास करने का कारण है कि उसका दुरुपयोग किया गया है, या किये जाने की सम्भावना है।
- (च) समस्त परिवहन अनुज्ञा-पत्र, विनिर्दिष्ट वन उपज के परिवहन करने के पश्चात् या उसमें दी गई कालाविधि का अवसान होने के पश्चात्, जो भी पूर्ववर्ती हो, पन्द्रह दिन के समीपस्थ वन क्षेत्रपाल (Forest Ranger) के पद के या उससे उच्च पद के वन आफिसर को, अभिस्वीकृत प्राप्त करने के पश्चात् वापस कर दिये जावेंगे।

**नियम 6. विनिर्दिष्ट वन उपज के उगाने वालों का रजिस्ट्रीकरण-** (1) राज्य सरकार को छोड़कर विनिर्दिष्ट वन उपज का प्रत्येक उगाने वाला, यदि उसके द्वारा उगाई गई विनिर्दिष्ट वन उपज की मात्रा नीचे विनिर्दिष्ट की गई मात्रा से बढ़ने की सम्भावना हो तो स्वयं को धारा 10 के अधीन रजिस्ट्रीकृत करायेगा-

विनिर्दिष्ट वन उपज	मात्रा
1. सालई रेजिन (Salai Resin) या चीड़ गोंद, कुल्लू गोंद, धावड़ा गोंद, खैर गोंद, बबूल गोंद,	एक किलोग्राम
2. महुआ फूल	दो किंवटल
3. महुआ बीज	एक किंवटल
4. हरा	दो किंवटल
5. कचरी	पचास किलोग्राम आधा किंवटल
6. साल बीज	पचास किलोग्राम आधा किंवटल

(2) विनिर्दिष्ट वन उपज के उगाने वाले के रूप में रजिस्ट्रीकरण का आवेदन प्ररूप घ में होगा और रेन्ज आफिसर के, जिसकी अधिकारिता के भीतर उगाने वाले की भूमि, जिस पर कि विनिर्दिष्ट वन उपज के पौधे उगते हों, स्थित है, समक्ष भरा जायेगा। रेन्ज आफिसर सम्यक् सत्यापन के पश्चात् आवेदन पत्र को तीस दिन के भीतर उप खण्डीय वन आफिसर या वन मण्डलाधिकारी के कार्यालय में पदस्थ संलग्न अधिकारी के समक्ष, जिसे वन मण्डलाधिकारी ने इस विषय में प्राधिकृत किया हो, को अग्रेषित करेगा जो ऐसी जाँच करने के पश्चात्, जैसी कि वह आवश्यक समझे, प्ररूप 'ड' में रजिस्ट्रीकरण का प्रमाण-पत्र मन्जूर कर सकेगा या आवेदन-पत्र को उसके लिए कारण अभिलिखित करने के पश्चात् नामंजूर कर सकेगा।

(3) एक बार जारी किया गया रजिस्ट्रीकरण का प्रमाण-पत्र उस समय तक विधिमाम्य रहेगा जब तक कि वह उप-खंडीय वन आफिसर या वन मण्डलाधिकारी के कार्यालय में पदस्थ संलग्न अधिकारी, जिसको वन मण्डलाधिकारी ने इस विषय में प्राधिकृत किया हो, के द्वारा अभिलिखित किये जाने वाले कारणों से रद्द या उपान्तरित (modified) न किया जाय या उस समय तक विधिमाम्य रहेगा, जब तक कि आवेदक उस भूमि को, जिसके सम्बन्ध में रजिस्ट्रीकरण का प्रमाण-पत्र अभिप्राप्त किया गया है, दखल में रखता है, इनमें से जो पूर्वतर हो।

(4) यदि प्रमाण-पत्र गुम हो जाय या विकृत हो जाय उसकी (प्रमाण-पत्र की) प्रमाणित प्रतिलिपि एक रुपया चुकाने पर उप-खंडीय आफिसर, या वन मण्डलाधिकारी के कार्यालय में पदस्थ संलग्न अधिकारी, जिसे वन मण्डलाधिकारी द्वारा इस विषय में प्राधिकृत किया गया हो, से प्राप्त की जा सकेगी।

(5) विनिर्दिष्ट वन उपज का प्रत्येक रजिस्ट्रीकृत उगाने वाला प्रत्येक वर्ष 1 जनवरी को सम्बन्धित रेन्ज आफिसर से प्ररूप च में एक लेखा पर्ची प्राप्त करेगा और उक्त लेखा पर्ची विनिर्दिष्ट वन उपज को बिक्री के लिये प्रस्तुत करते समय डिपो में पेश की जायेगी और उगाने वाले की, ऐसी विनिर्दिष्ट वन उपज क्रय करने के लिये प्राधिकृत व्यक्ति, उसके द्वारा क्रय की गई विनिर्दिष्ट उपज की मात्रा की प्रविष्टि उक्त पर्ची में करेगा।

(6) विनिर्दिष्ट वन उपज का ऐसा प्रत्येक उगाने वाला जो रजिस्ट्रीकरण का प्रमाण-पत्र धारण करता हो, उसके रजिस्ट्रीकरण के प्रमाण-पत्र में विनिर्दिष्ट कालावाधि के दौरान, उसके निवर्तन की कुल मात्रा का लेखा, ऐसा प्रमाण-पत्र मन्जूर करने वाले आफिसर द्वारा विहित रूप में उसमें दर्शाई जाने वाली तारीख को प्रस्तुत करेगा। विहित तारीख तक उपरोक्त लेखा प्रेषित न किये जाने की दशा में रजिस्ट्रीकरण प्रमाण-पत्र रद्द किये जाने के दायित्वाधीन होगा।

**नियम 7. अस्वीकृत विनिर्दिष्ट वन उपज के बारे में जाँच की प्रक्रिया-** (1) धारा 9 की उपधारा (2) के अधीन शिकायत प्राप्त होने पर जाँच करने वाला आफिसर, यथा-सम्भव शीघ्र सम्बन्धित पक्ष या

पक्षों को जाँच करने के लिये नियत किया गया स्थान, तारीख तथा समय प्रज्ञापित (Intimate) करेगा।

(2) नियत तारीख पर, या किसी पश्चात्वर्ती तारीख (Subsequent date) पर जिसके लिये जाँच स्थगित की जावे, ऐसा आफिसर इन पक्षों या उनके सम्यक् रूप से प्राधिकृत किये गये प्रतिनिधियों की, जो कि उसके समक्ष उपस्थित हों सुनवाई करने के पश्चात् तथा ऐसी और जाँच करने के पश्चात्, जैसी कि वह आवश्यक समझे, धारा 9 की उपधारा (3) या (4) के अनुसार पारित करेगा, जैसे कि वह उचित समझे।

(3) यदि पक्षकार या पक्षकारगण, जैसी भी स्थिति हो, या तो स्वयं, या अपने सम्यक् रूप से प्राधिकृत प्रतिनिधियों के मार्फत उपस्थित न हों, जो जाँच आफिसर, ऐसी जाँच करने के पश्चात् जैसी वह आवश्यक समझे एक पक्षीय (exparte) निर्णय करेगा :

परन्तु यदि जाँच आफिसर का समाधान हो जाय कि पक्षकार या पक्षकारगण के उपस्थित न होने का पर्याप्त कारण था, तो वह ऐसी और जाँच करने के पश्चात्, जैसी वह उचित समझे, एक पक्षीय आदेश को निष्पत्ती करते हुए, यथोचित आदेश पारित कर सकेगा।

(4) कोई भी प्रतिकर, जिसके कि चुकाये जाने का आदेश जाँच के परिणामस्वरूप दिया गया हो, या कोई भी संग्रहण सम्बन्धी प्रभार, जिसके चुकाये जाने के लिये धारा 9 की उपधारा (4) के अधीन आदेश दिया गया हो, सम्बन्धित पक्ष को संसूचित किया जाने से एक मास के भीतर चुकाया जायेगा।

**नियम 8. विनिर्दिष्ट वन उपज के विनिर्माताओं, व्यापारियों, उपभोक्ताओं का रजिस्ट्रीकरण-** (1) प्रत्येक विनिर्माता जो विनिर्दिष्ट वन उपज का कच्चे माल के रूप में उपयोग करता है तथा प्रत्येक व्यापारी या उपभोक्ता जिसका यथास्थिति वार्षिक उपयोग, आवश्यकता या उपभोग नीचे दी गई अनुसूची में दी गई मात्रा से अधिक हो, विनिर्दिष्ट वन उपज के अपने स्टॉक की घोषणा प्ररूप (छ) में करेगा और नीचे दी गई अनुसूची में विनिर्दिष्ट की गई वार्षिक रजिस्ट्रीकरण फीस का संदाय करने के पश्चात् इसमें इसके पश्चात् उपबन्धित रीति में, प्रत्येक विनिर्दिष्ट वन उपज के लिये, स्वयं पृथक् रूप से रजिस्ट्रीकृत करावेगा।

**वार्षिक रजिस्ट्रेशन फीस की तथा उस मात्रा की जिससे अधिक के लिये रजिस्ट्रीकरण आवश्यक होगा**

विनिर्दिष्ट वनोपज का नाम	वार्षिक रजिस्ट्रीकरण फीस		व्यापारी तथा उपभोक्ता के लिये मात्रा	
	विनिर्माता	उपभोक्ता	व्यापारी	उपभोक्ता
	व्यापारी			
(1)	(2)	(3)	(4)	(5)
1. कुल्लू का गोंद	100/- रुपये	5/- रुपये	1 कि. ग्रा.	1 कि. ग्रा.
2. धावड़ा गोंद	50/- "	5/- "	1 "	5 "
3. सालई रेजिन चिड़गोंद	50/- "	5/- "	1 "	5 "
4. खैर, बबूल का गोंद	20/- "	5/- "	1 "	5 "
5. /महुआ फूल	100/-	5/- "	1 "	20 किंवटल
6. /महुआ बीज	100/-	15/- "	1 "	15 कि. ग्रा.
7. हर्दा तथा कचरिया	50/-	5/- रुपये	1 कि. ग्रा.	5 कि. ग्रा.
*8. साल बीज	100/-	[5/- "	1 "	[5] कि. ग्रा.

(2) धारा 11 के अधीन रजिस्ट्रीकरण प्ररूप ज में होगा और उस खंडीय वन आफिसर के समक्ष प्रस्तुत किया जायेगा जिसकी अधिकारिता के भीतर विनिर्दिष्ट वन उपज का विनिर्माता, व्यापारी या

\* मध्यप्रदेश वन विभाग अधि. क्र. 1458/2088/x/3-71 दिनांक 30-12-71 (पृ. 1912) द्वारा आइटम (8) में रु. 5 तथा 5 कि.ग्राम विलुप्त किये गये तथा म.प्र. वन विभाग अधि. क्र. 31-1-75-III-I-X दिनांक 31-5-75 राजपत्र असाधारण दि. 31-5-75 = (पृ. 1459) द्वारा आइटम (8) में [रुपये पाँच तथा पाँच कि.ग्रा. अन्तःस्थापित किये गये।

उपभोक्ता निवास करता हो, या उसके कारबार का मुख्य स्थान स्थित हो। यदि विनिर्माता, व्यापारी या उपभोक्ता मध्यप्रदेश राज्य के बाहर निवास करता हो, तो वह अपना आवेदन पत्र मध्यप्रदेश के किसी भी खंडीय वन आफिसर को प्रस्तुत कर सकेगा। वार्षिक रजिस्ट्रीकरण की फीस अग्रिम में जमा की जावेगी और इस साक्ष्य की रकम जमा कर दी गई है, प्रतिलिपि रजिस्ट्रीकरण के आवेदन-पत्र के साथ संलग्न की जायेगी। खंडीय वन आफिसर या उसके द्वारा लिखित में प्राधिकृत किया कोई आफिसर, ऐसी जाँच करने के पश्चात्, जैसी कि वह आवश्यक समझे, प्ररूप 'झ' में रजिस्ट्रीकरण प्रमाण-पत्र प्रदान कर सकेगा या आवेदन-पत्र को, उसके लिये कारण अभिलिखित करने के पश्चात् अस्वीकृत कर सकेगा।

(3) रजिस्ट्रीकरण उस कैलेंडर वर्ष के लिये विधिमाम्य होगा जिसके कि लिये रजिस्ट्रीकरण का प्रमाण-पत्र जारी किया गया हो।

(4) विनिर्दिष्ट वन उपज का प्रत्येक रजिस्ट्रीकृत विनिर्माता, व्यापारी तथा उपभोक्ता, विनिर्दिष्ट वन उपज (Specified forest produce) के लेखाओं का रजिस्टर रखेगा और इन लेखाओं की विवरणी (returns) वह डिवाजनल फारेस्ट आफीसर को ऐसे प्ररूप में समय समय पर प्रस्तुत करेगा जो कि आफीसर द्वारा विहित किये जायें।

(5) यदि प्रमाण-पत्र गुम हो जाय या विकृत हो जाय तो उस प्रमाण-पत्र की प्रमाणित प्रतिलिपि खंडीय वन आफिसर को प्रत्येक प्रमाण-पत्र के लिये रुपये पाँच चुकाने पर प्राप्त की जा सकेगी।

(6) ऐसी विनिर्दिष्ट वन उपज के ऐसे निर्माता, व्यापारी या उपभोक्ता का रजिस्ट्रीकरण प्रमाण-पत्र, जिसने कि अधिनियम, इन नियमों या राज्य के साथ किये गये करार की शर्तों को भंग किया हो, जिसके परिणामस्वरूप या तो उसे अधिनियम की धारा 16 के अधीन दण्डित किया गया हो, या उसका करार पर्यवसित (Terminated) कर दिया गया हो, खंडीय वन आफिसर द्वारा रद्द (Cancelled) किये जाने के दायित्वाधीन होगा और, यथास्थिति, ऐसे विनिर्माता व्यापारी या उपभोक्ता का, ऐसी और कालावाधि के लिये, जो कि तीन वर्ष तक हो सकती है, रजिस्ट्रीकरण अस्वीकृत किया जा सकेगा :

परन्तु यदि सम्बन्धित विनिर्दिष्ट वन उपज का विनिर्माता, व्यापारी या उपभोक्ता उपरोक्त आदेश से व्यथित हो, तो वह आदेश की तारीख से तीस दिन के भीतर क्षेत्रीय वन संरक्षक को अपील कर सकेगा :

परन्तु, यह और भी, कि क्षेत्रीय वन संरक्षक, लिखित में अभिलिखित किये जाने वाले पर्याप्त कारणों से पूर्ववर्ती परन्तुक की कालावाधि की समाप्ति के पश्चात् अपील ग्रहण कर सकेगा।

**नियम 9. विक्रय प्रमाण-पत्र-** राज्य सरकार, या उसका आफिसर या अभिकर्ता जो क्रेता को विनिर्दिष्ट वन उपज का विक्रय या परिदान करता है, उसे प्ररूप "ज" में विक्रय प्रमाण-पत्र प्रदान करेगा। किसी ऐसे व्यक्ति से, जो कि यह दावा करे कि उसने धारा 12 के अधीन राज्य सरकार से विनिर्दिष्ट वन उपज का क्रय किया है, किसी पुलिस या वन आफिसर द्वारा माँग किये जाने पर अपने दावे के समर्थन में ऐसा प्रमाण-पत्र पेश करेगा, जिसके पेश न करने की दशा में उसका दावा प्रतिग्रहीत नहीं किया जावेगा और ऐसा स्टाक जिसके सम्बन्ध में उसने राज्य सरकार से क्रय किये जाने का दावा किया है, यदि विक्रय प्रमाण-पत्र द्वारा समर्थित न हो तो वह राज्य सरकार की सम्पत्ति समझी जायेगी और पुलिस या वन आफिसर द्वारा उसे कब्जे में लिया जा सकेगा :

परन्तु यदि ऐसा व्यक्ति, खंडीय वन आफिसर के समक्ष, राज्य सरकार से ऐसा स्टाक क्रय किये जाने के सम्बन्ध में, पुलिस या वन आफिसर द्वारा ऐसी उपज को कब्जे में लेने के पन्द्रह दिन के अन्दर, साक्ष्य प्रस्तुत करे तो वह स्टाक खंडीय वन आफिसर द्वारा छोड़ दिया जावेगा।

**नियम 10. विनिर्दिष्ट वन उपज के फुटकर विक्रय के लिये अनुज्ञप्ति की मन्जूरी -** (1) कोई ऐसा व्यक्ति जो विनिर्दिष्ट वन उपज के फुटकर विक्रय के कार्य में अपने को लगाने का इच्छुक हो इसमें इसके पश्चात् उपबन्धित रीति में अनुज्ञप्ति प्राप्त करेगा।

(2) धारा 13 के अधीन अनुज्ञप्ति के लिये आवेदन प्ररूप "ट" में होगा, जो प्रत्येक प्ररूप के लिये एक रुपये की देनगी पर खंडीय वन आफिसर के कार्यालय से प्राप्त किया जायेगा। प्रत्येक विनिर्दिष्ट वन उपज के लिये पृथक् आवेदन पत्र अपेक्षित होगा।

(3) आवेदन-पत्र खंडीय वन आफिसर या उसके राजपत्रित सहायक के समक्ष प्रस्तुत किया जावेगा जो ऐसी जाँच कराने के पश्चात्, जैसी कि वह उचित समझे या तो आवेदन-पत्र को उसके लिये कारण अभिलिखित करने के पश्चात् अस्वीकृत कर सकेगा या आवेदक को इन नियमों के अधीन विहित वार्षिक अनुज्ञप्ति फीस भेजने के लिये निर्देश दे सकेगा।

(4) वार्षिक अनुज्ञप्ति फीस, आवेदक द्वारा कैलेंडर वर्ष के दौरान व्यापार किए जाने के लिये अपेक्षित विनिर्दिष्ट वन उपज की मात्रा पर आधारित विसर्पीमान (Sliding scale) से सूची में दी गई तालिका के अनुसार होगी।

### तालिका

महुआ के फूल (मात्रा किंव. में)	महुआ के बीज (मात्रा किंव. में)	हर्रा, कचरिया मात्रा (किंव. में)
(1)	(2)	(3)
100 किंवटल तक	50 किंवटल तक	100 किंवटल तक
500 किंवटल तक	250 " तक	500 किंवटल तक
1000 किंवटल तक	500 " तक	1000 किंवटल तक
1000 किंवटल से अधिक	500 " से अधिक	1000 किंवटल से अधिक

  

कुल्लू, खैर, धावड़ा, गोंद व सालई	साल बीज*	वार्षिक अनुज्ञप्ति फीस रुपये में
(4)	(4a)	(5)
50 किंव. तक	50 किंव. तक	5/- रुपये
250 किंव. तक	250 किंव. तक	10/- रुपये
500 किंव. तक	500 किंव. तक	50/- रुपये
500 किंव. से अधिक	500 किंव. से अधिक	100/- रुपये से अधिक

(5) आवेदक खंडीय वन आफिसर या उसके राजपत्रित सहायक द्वारा निर्देशित किए अनुसार वार्षिक फीस भेजेगा और ऐसे आदेश पारित किए जाने के सात दिवस के भीतर यह साक्ष्य, कि रकम जमा कर दी गई है, पेश करेगा।

(6) वार्षिक फीस की रकम जमा किये जाने के सम्बन्ध में साक्ष्य पेश करने पर खंडीय वन आफिसर या उसका राजपत्रित सहायक प्ररूप 'ठ' में अनुज्ञप्ति मंजूर करेगा। एक या अधिक विनिर्दिष्ट वन उपज के लिये एक अनुज्ञप्ति मंजूर की जा सकेगी।

(7) प्रत्येक अनुज्ञप्तिधारी, विनिर्दिष्ट वन उपज के लेखाओं का रजिस्टर रखेगा और सम्बन्धित रेन्ज आफिसर को स्टाक की विवरणी ऐसे प्ररूप में और ऐसी तारीखों को, जो कि वन संरक्षक, वन उपज भोपाल द्वारा विहित की जायं, प्रस्तुत करेगा।

(8) यदि अनुज्ञप्ति गुम हो जाय या विकृत हो जाय तो उसकी प्रमाणित प्रतिलिपि खंडीय वन आफिसर या उसके राजपत्रित सहायक से प्रत्येक प्रमाण-पत्र के लिये पाँच रुपये चुकाने पर प्राप्त की जा सकेगी।

(9) विनिर्दिष्ट वन उपज के ऐसे अनुज्ञप्तिधारी की अनुज्ञप्ति, जिसने कि अधिनियम, इन नियमों या राज्य सरकार के साथ किये गये करार की शर्तों का भंग किया हो, जिसके परिणामस्वरूप उसको धारा 16 के अन्तर्गत दण्डित किया गया हो या उसका करार पर्यवसित (Terminate) कर दिया गया हो,

\* मध्यप्रदेश वन विभाग अधि. क्र. फा./31-1-75-III-1-X दिनांक 31-5-75 (म.प्र. असाधारण राजपत्र दिनांक 31-5-75 (पृ. 1459 में प्रकाशित) से साल बीज जोड़ा गया।

खंडीय वन आफिसर या उसके राजपत्रित सहायक द्वारा रद्द किये जाने के दायित्वाधीन होगी और ऐसे व्यक्ति को, ऐसी और कालावधि के लिये जो तीन वर्ष तक की हो सकती है, अनुज्ञप्ति अस्वीकृत की जा सकेगी :

परन्तु यदि सम्बन्धित विनिर्दिष्ट वन उपज का अनुज्ञप्तिधारी उपरोक्त आदेश से व्यथित हो, तो वह राजपत्रित सहायक द्वारा अनुज्ञप्ति रद्द किये जाने की दशा में खंडीय वन आफिसर को तथा खंडीय वन आफिसर द्वारा रद्द किये जाने की दशा में क्षेत्रीय वन संरक्षक को, आदेश की तारीख से तीस दिन के भीतर अपील कर सकेगा :

परन्तु यह भी कि ऐसा अपीलीय प्राधिकारी, लिखित में अभिलिखित किये जाने वाले पर्याप्त कारणों से कालावधि की समाप्ति के पश्चात् भी अपील को ग्रहण कर सकेगा ।

(10) अनुज्ञप्तिधारी द्वारा, फुटकर विक्रय के लिये अपेक्षित विनिर्दिष्ट वन उपज की मात्रा का क्रय सरकार से या उसके प्राधिकृत आफिसर से या अभिकर्ता से किया जायेगा ।

(11) अनुज्ञप्तिधारी विनिर्दिष्ट वन उपज की पृथक्-पृथक् व्यक्तियों को फुटकर में नीचे विनिर्दिष्ट की गई मात्रा तक विक्रय करेगा :-

विनिर्दिष्ट वन उपज	मात्रा	रिमार्क
1. कुल्लू गोंद	एक सौ ग्राम	
2. धावड़ा, खैर, बबूल का गोंद या सालई रेजिन (चीड़ का गोंद)	एक किलोग्राम	
3. महुआ के फूल	पाँच किलोग्राम	नगरपालिका या नगर की सीमा के भीतर परिवहन
	पचहत्तर किलोग्राम	नगरपालिका या नगर निगम की सीमा के भीतर बाहर परिवहन हेतु
4. महुआ बीज	पाँच किलोग्राम	
5. हर्षा कचरिया	पाँच किलोग्राम	
16. साल बीज	पाँच किलोग्राम	

प्ररूप "क"

(Form - A)

[ नियम 3(2) देखिये ]

अभिकर्ता के रूप में नियुक्ति हेतु आवेदन-पत्र

1. आवेदक का तथा उसके पिता का पूरा नाम .....  
(फर्म के मामले में फर्म के भागीदारों और मुख्तारनामा धारण करने वालों के नाम)
2. वृत्ति .....
3. पूरा नाम .....
4. कारबार का/के स्थान .....
5. विनिर्दिष्ट वन उपज का पूर्वं अनुभव यदि कोई .....  
हो तथा संकार्य का/के क्षेत्र ।
6. विनिर्दिष्ट वन उपज की वह मात्रा जो गत तीन .....  
वर्ष के दौरान एकत्रित की गई हो और

- जिसका व्यवसाय किया हो प्रत्येक वर्ष संकार्य क्षेत्र तथा प्रत्येक विनिर्दिष्ट वनोपज के लिये अलग-अलग दर्शाये।
7. निजी सम्पत्ति के ब्यौरे .....
  8. वह इकाई जिसके अधिकरण के लिये आवेदन किया है। .....
  9. वह विनिर्दिष्ट वन उपज जिसके लिये अधिकरण किया है .....
  10. दस रुपये आवेदन-फीस चुकाने का साक्ष्य .....
  11. पाँच सौ रुपये अग्रिम प्रतिभूति निक्षेप के संदाय का साक्ष्य .....
  12. नियम 3 (5) के अनुसरण में व्यक्तिगत शोधक्षमता का प्रमाण-पत्र या प्रतिभू। .....

### घोषणा

मैं/हम ..... एतद्वारा घोषणा करता हूँ/करते हैं कि मैंने/हमने मध्यप्रदेश वन उपज (व्यापार विनियमन) अधिनियम, 1969 तथा उसके अधीन बनाये गये जब नियमों के उपबन्धों को तथा सूचना में वर्णित की गई अधिकरण (Agency) की शर्तों के पढ़ लिया है तथा समझ लिया है और मैं/हम उनका पालन करने का करार करता हूँ/करते हैं। मैंने/हमने इकाई क्र. .... का स्वयं निरीक्षण किया है। यदि मुझे/हमें वर्णित इकाई के लिए अभिकर्ता नियुक्त कर दिया जाय तो मैं/हम वन उपज की वह मात्रा जो कि ..... से कम नहीं होगी, विनिर्दिष्ट उपज के उगाने वालों से क्रय करने तथा सरकारी भूमि से संग्रहीत करने और परिदत्त करने, दोनों का भार अपने ऊपर लेता हूँ/लेते हैं।

मैं/हम नियुक्ति आदेश के जारी होने की तारीख से 15 दिन के भीतर, नियमों के अधीन विहित किये गये प्ररूप में मध्यप्रदेश शासन के साथ करार निष्पादित करूँगा/करेंगे।

1<sup>1</sup> तथा ऐसा करने की चूक करने से मेरे/हमारे प्रतिभूति निक्षेप समपह्त (Forfeited) किया जा सकेगा और मेरी/हमारी नियुक्ति रद्द होने के परिणामस्वरूप शासन द्वारा उठाई गई हानि, यदि कोई हो, भूराजस्व के बकाया की भांति वसूल की जा सकेगी और ऐसी हानि नियम 3 के उपनियम (8) के अधीन विहित रीति से संगणित की जायेगी ]।

.....  
अभिकर्ता के हस्ताक्षर

### प्ररूप "ख"

#### (FORM - B)

[नियम 3 (8) देखिये ]

### अभिकर्ता का करारनामा

यह करार आज तारीख ..... माह..... सन् ..... प्रथम पक्ष..... के मार्फत कार्य करते हुए मध्यप्रदेश के राज्यपाल (जिन्हें इसमें इसके पश्चात् राज्यपाल कहा गया है, जिस अभिव्यक्ति के अन्तर्गत उसके पद के उत्तरवर्ती आते हैं) तथा द्वितीय पक्ष श्री/मेसर्स..... आत्मज..... निवासी ..... तहसील ..... जिला..... (जिन्हें इसमें इसके पश्चात् अभिकर्ता (Agent) कहा गया है, जिस अभिव्यक्ति के अन्तर्गत उसके वारिस, उत्तराधिकारी प्रतिनिधि तथा समनुदेशिनी आते हैं) के मध्य किया जाता है।

1. म.प्र. शासन की अधिसूचना क्र. 2017/3079/दस/3-1-74 IR 3-1-74 (17-5-75 राजपत्र असाधारण म.प्र. पृष्ठ 1258 के अनुसार घोषणा संशोधित।

चूँकि विनिर्दिष्ट वन उपज का व्यापार मध्यप्रदेश वन उपज (व्यापार विनियमन) अधिनियम, 1969 (क्र. 9, वर्ष 1969) तथा उसके अधीन बनाये गये नियमों के उपबन्धों द्वारा विनियमित किया गया है;

और चूँकि उक्त अधिनियम की धारा 4 (1) के अधीन विभिन्न इकाइयों में इस प्रयोजन के लिये अभिकर्ताओं की नियुक्तियाँ किया जाना है;

और चूँकि राज्यपाल, अभिकर्ता की प्रार्थना पर उसे, इसमें, इसके पश्चात् दिये गये निबन्धनों एवं शर्तों पर ..... वन खण्ड में इकाई क्रमांक ..... के लिये अभिकर्ता के रूप में नियुक्त करने के लिये सहमत हो गया है;

अतएव यह प्रलेख निम्नलिखित बातों का साक्षी है तथा इससे सम्बन्धित पक्ष, एतद्द्वारा, निम्नानुसार परस्पर करार करते हैं :-

(1) राज्यपाल एतद्द्वारा, श्री/मेसर्स..... को इसमें वर्णित प्रयोजनों के लिये ..... वनखण्ड की इकाई क्रमांक ..... में, जो कि अधिक विशिष्ट रूप से अनुसूची "क" में वर्णित की गई है तथा इससे उपाबद्ध मानचित्र में दर्शाई है विनिर्दिष्ट वन उपज ..... के सम्बन्ध में अपने अभिकर्ता के रूप में नियुक्त करते हैं।

(2) यह करार तारीख ..... से ..... तक प्रवृत्त रहेगा जब तक कि वह राज्यपाल द्वारा इन प्रलेखों के निबन्धनों तथा शर्तों के अनुसार उसके पूर्व में ही पर्यवसित न कर दिया जाये।

(3) मध्यप्रदेश वन उपज (व्यापार विनियमन) नियम, 1969 के (जो इसमें इसके पश्चात् उक्त नियमों के नाम से निर्दिष्ट है) उपबन्ध इन प्रलेखों (deeds) के भाग होंगे और उनके सम्बन्ध में यह समझा जायेगा कि वे इन प्रलेखों में विनिर्दिष्ट समाविष्ट हो चुके हैं।

(4) अभिकर्ता को इकाई में विनिर्दिष्ट वन उपज ..... के संग्रहण तथा परिदान की व्यवस्था करने हेतु अभिकरण कालावधि की समाप्ति पर उसमें इसके नीचे दी गई किशतों में पूर्ण पारिश्रमिक चुकाया जायेगा।

दिनांक को या उसके पश्चात्	मात्रा के संग्रहण तथा परिदान के पश्चात्	देय रकम
(1)	(2)	(3)

परन्तु-

(एक) अभिकर्ता (Agent) विनिर्दिष्ट वनोपज ..... की ऐसी मात्रा के लिए जो ..... से अधिक संग्रहीत तथा परिदत्त की गई हो..... रुपये..... विनिर्दिष्ट वन उपज ..... की दर से विनिर्दिष्ट वन उपज ..... के प्रति..... के लिये अतिरिक्त पारिश्रमिक पाने का हकदार होगा; और

(दो) अभिकर्ता (Agent) ..... से कम पड़ने वाली विनिर्दिष्ट वन उपज ..... के लिये ..... रुपये प्रति..... की दर से संगणित की गई रकम उसके पारिश्रमिक में से काटे जाने के दायित्वाधीन होगी।

(5) अभिकर्ता (Agent) एतद्द्वारा राज्यपाल के साथ निम्नानुसार अभिव्यक्तरूपेण प्रसंविदा करता है :-

(एक) वह विनिर्दिष्ट वन उपज ..... के सम्बन्ध में उसके द्वारा किए गये समस्त संव्यवहारों में राज्यपाल के लिये तथा उसकी ओर से कार्य करेगा समस्त मूल्य तथा व्यय, जिन्हें की, यथास्थिति, स्वच्छन्करण, भण्डारकरण, श्रेणीकरण, प्रसंस्करण, परिवहन, बोरों में भरने तथा हस्तान्तरण करने के मद्दे पूरा करने या उपगत करने की, इस लेख के

